
ISSR markerlərindən istifadə etməklə48 genotipdən ibarət mədəni noxud kolleksiyasının genetik müx- 
təlifliyi tədqiq olunmuşdur. Öyrənilən genotiplərdə 5 praymer üzrə 18-i polimorf olmaqla, ümumi- 
likdə, 32 bənd sintez olunmuş, kolleksiyanın genetik baxımdan az çeşidli (GMi=0.43; PIC=0.21) olması 
aşkar edilmişdir. Aparılan tədqiqatlar nəticəsində noxud genotiplərinin ~65%-nin öz aralarında 
eynilik təşkil etməsi əsas götürülməklə, 26 nümunədən ibarət ilkin özək kolleksiya yaradılmışdır. İlk 
dəfə olaraq, genetik baxımdan çox fərqlənmiş 7 noxud nümunəsi üçün molekulyar-genetik pasport 


tərtib edilmişdir. 


Açar sözlər: Genetik müxtəliflik, ISSR, noxud, özək kolleksiya 


GİRİŞ 


Yüksək qidalılıq dəyərinə malik olan noxud 
paxlalı bitkilər arasında ikinci geniş becərilən bitki 
olmaqla, inkişaf etməkdə olan ölkələr üçün qiymətli 
ərzaq və yem mənbəyi hesab olunur. Noxudun əsas 
müxtəliflik mərkəzi onun ilkin mədəniləşdirildiyi 
Məhsuldar Aypara zonasıdır. Bununla belə, 2000 
ildən artıq müddətdə coğrafi yayılma nəticəsində 
Orta Avropa, Hindistan, Şimal-Şərqi Afrika, hətta 
Meksika və Çili kimi ölkələrdə bitkinin ikincili 
müxtəliflik mərkəzləri əmələ gəlmişdir (Kerem et 
al., 2007). Uzun illər ərzində müxtəlif ekolofi şə- 
raitlərdə becərilməsinə baxmayaraq, noxud bitkisi 
ətraf mühit amillərinin təsirinə daha az məruz qal- 
mış və öz genofondunu qoruyub saxlamışdır 
(Varshney et al., 2010). Noxudungenetik ehtiyatla- 
rının qorunub saxlanılması, genetik potensialının 
aşkar olunması yeni daha məhsuldar və yüksək key- 
fiyyətli sortların yaradılması üçün zəmin yaradır. 
Lakin seleksiyanın müvəffəqiyyəti təkcə perspektiv 
və yüksək genetik potensiala malik kolleksiya ilə 
deyil, həm də arzu olunan əlamətlərə görə mövcud 
genofondun məqsədyönlü yaxşılaşdırılması və qo- 
runması, həmçinin, seçmə və qiymətli genotiplərin 
istifadəsi ilə təyin olunur. Genetik polimorfizmin 
öyrənilməsi üçün morfolofi əlamətlər, biokimyəvi 
markerlər və s. kimi müxtəlif metodlar istifadə 
olunmuşdur. PZR-in kəşfindən sonra genom səviy- 
yəsində genetik variasiyaların aşkar edilməsi üçün 
DNT marker texnologiyası yaradılmış və təkmilləş- 
dirilmişdir. DNT markerlər bitki seleksiyası və 
genbank idarəetməsində əsas parametrlərdən biri 
olmaqla, molekulyar səviyyədə polimorfizmi aşkar 


edir (Babayeva et al., 2009; Izzatullayeva et al., 
2014, Hajiyev et al., 2015). Polimorfizm praymer- 
lərin birləşdiyi saytlarda baş verən nöqtəvi mutasi- 
yalar və ya amplifikasiya olunan ardıcıllıq daxilin- 
dəki struktur dəyişilmələr, məs, insersiya, delesiya, 
inversiya və s. səbəbindən yarana bilər (Singh et al., 
2014). 

Öz-özünə tozlanan və yüksək inbridinq effekti 
nümayiş etdirən noxud aşağı genetik variasiyaya 
malikdir. RAPD, ISSR, AFLP və SSR kimi müx- 
təlif DNT-marker sistemlərinin tətbiqi noxudun 
minimal polimorfizm probleminin həll olunmasına 
kömək edir və onun genomunu daha dəqiq analiz 
etməyə imkan verir. Ən geniş yayılmış üsullardan 
biri olan ISSR DNT marker analizi (ISSR- inter 
simple sequence repeat) bir-birinə ən yaxın, əks is- 
tiqamətlənmiş sadə ardıcıllıq təkrarları (SSR) ara- 
sında olan regionların amplifikasiyasını nəzərdə 
tutur (Singh et al., 2014). 

Tədqiqatımızda əsas məqsəd PZR əsaslı ISSR 
markerlərdən istifadə etməklə, noxud kolleksiya- 
sında genetik müxtəlifliyi və qohumluğu qiymətlən- 
dirmək, seleksiya üçün qiymətli sort və nümunələri 
müəyyənləşdirməkdən ibarətdir. 


MATERİAL VƏ METODLAR 


Tədqiqat materialı olaraq, Genetik Ehtiyatlar 
İnstitutunun elmi-təcrübə bazasında səpilmiş 48 
noxud (Cicer arietinum L.) genotipindən istifadə 
edilmişdir (cədvəl 1). 

Nümunələrdən Rocersin təklif etdiyi (1985) 
CTAB (setiltrimetilammonium bromid) protokolu 

əsasında DNT ekstraksiya edilmiş (Rogers and 
Bendich, 1985), Nanodrop vasitəsilə (Thermo 
Scientific, 2000) qatılığı və keyfiyyəti təyin olun- 
duqdan sonra PZR reaksiyasının aparılması üçün 50 
nq/ul qatılığa qədər durulaşdırılmışdır. PZR reak- 
siyası 2ul 10x PZR buferi, 1 ul 50 mM Mglə, 1 ul 
10 mM dNTP, 2 ul 10 uM praymer, 0.1 pl5U/pl 
Taq polimeraza və 2 Ш 50 п/ш DNT-dən ibarət 
olmaqla, ümumilikdə 20 ul təşkil etmişdir. PZR 
aşağıdakı temperatur şəraitində aparılmışdır (Cəd- 
vəl 2). 

Amplifikasiya məhsulları 1xTBE (18 mM 
Tris-HCI, 18 mM Bor turşusu, 100 mM EDTA, рН 
8.0) buferində 1.2%-li aqaroz gelində elektroforetik 
analiz edilmiş, “Gel documentation system”-i (Bio- 
Rad) vasitəsilə görüntülənmişdir. 





Cədvəl 1. Tədqiqatda istifadə olunmuş noxud 
genotipləri 











№ Noxud nümunələri № Noxud nümunələri 
1 Е.07-269 25 Е.07-91 
2 Е.07-255 26 F.08-46 
3 F.08-125 27 Е.97-24 
4 Е.07-182 28 03 ТН-16 
5 F.08-90 29 F.07-47 
6 F.08-145 30 F.04-20 
qı F.08-154 31 Secma Г. 
8 Е.08-142 32 Е.03-34 
9 Е.07-213 33 Е.05-22 
10 Е.04-25 34 F.07-39 
11 F.05-83 35 Sultan 
12 F.06-55 36 F.08-13 
13 F.03-140 37 F.06-54 
14 İridənli 38 03 TH 165/1-06 
15 F.09-23 39 F.03-36 
16 F.09-21 40 F.09-105 
17 Е.05-8 41 Е.09-313 
18 Е.06-16 42 CIAR-6 
19 F.05-158 43 CIAR-55 
20 F.03-141 44 CIAR-356 
21 F.05-156 45 CIAR-38 
22 F.03-130 46 CIAR-31 
23 Е.05-56 47 Nərmin 
24 03TH 45/1-04 48 Cəmilə 





Qeyd: özək kolleksiyaya daxil edilmiş nümunələr yağlı və kur- 
siv şriftlə verilmişdir. 








Cədvəl 2. PZR reaksiyası 








PZR temperaturu Davam etmə müddəti Tsikl 
94 °C 3 dəq 1 
94 °С 40 зап 
Tm-3 40 san 38 
72°C 2 dəq 
72°C 5 dəq 1 





ISSR bəndlər 1 (var) və 0 (yoxdur) kimi nöm- 
rələnərək binar matris tərtib edilmişdir. Genetik 
Müxtəliflik İndeksi VVeir düsturu əsasında hesab- 
lanmışdır (VVeir, 1990). ISSR praymerlərin noxud 
nümunələrinin genetik analizi üçün effektivliyini 
müəyyən etmək məqsədilə polimorf informasiya 
tutumu PIC (Roldan-Ruiz et al., 2000), effektiv 

multipleks əmsalı EMR, marker indeksi MI (Powell 
et al., 1996), görüntüləmə qabiliyyəti RP (Prevost 
and VVilkinson, 1999) və orta görüntüləmə qabiliy- 
yəti MRP kimi statistik parametrlər öyrənilmişdir. 
Praymerin i-ci lokusunun PIC-ni ifadə edən PIC; 
Roldan-Ruiz tərəfindən təklif edilmiş formul əsa- 
sında aşağıdakı kimi hesablanmışdır: PIC=2fi(1-fi). 
Burada f; amplifikasiya olunmuş fraqmentlərin, 1-7: 
isə amplifikasiya olunmamış (bənd yoxdur) fraq- 
mentlərin rastgəlmə tezliyini ifadə edir.Bu zaman 
praymerin PIC-i hər bir praymerin bütün lokusları 
üçün hesablanmış orta PIC göstəricisinə bərabər 
olacaqdır. EMR-N:x(Ny/Nissaı), burada Np polimorf, 
№ ша ümumi bəndlərin sayını ifadə edir. МІ = EMR 
x PIC. Çözüm gücü (RP) Prevost və VVilkinson 
düsturu əsasında aşağıdakı kimi hesablanmışdır: 
RP=} ВІ, burada ВІ bəndinin formativliyi olub BI = 
1-(2x | 0.5-p | ). P bənd olan genotiplərin nisbətini 
göstərir. MRP = 1/N È BI. 

Darvin statistik proqram paketinin vasitəsilə 
Cakkard genetik məsafə matrisi əsasında UPGMA 
metodu ilə dendroqram tərtib edilmişdir (Sneath 
and Sokal, 1973). 


NƏTİCƏLƏR VƏ ONLARIN MÜZAKİRƏSİ 


Bütün dünyada noxud bitkisinin yüksək qida 
və yem əhəmiyyətinə malik olması yeni, daha məh- 
suldar və davamlı sortların yaradılmasını, sonuncu 
isə öz növbəsində, seleksiya üçün qiymətli başlan- 
gic formaların seçilməsini tələb edir. Genetik ma- 
terialın molekulyar markerlərlə qiymətləndirilməsi 
kolleksiyada mövcud olan müxtəliflik haqqında 
informasiya verməklə yanaşı, mofolofi baxımdan 
oxşar nümunələri bir-birindən fərqləndirməyə və 
genotiplər arasında genetik yaxınlıq dərəcəsini 
qiymətləndirməyə imkan verir. Bu məqsədlə, noxud 
nümunələri üçün 10 PZR əsaslı ISSR markeri ilə 
PZR reaksiyası qoyulmuş, bununla belə 5praymer 
üzrə tam monomorfluq müşahidə edilmiş və ana- 
lizlər yalnız polimorf və aydın bəndlər verən digər 
5 (Cədvəl 3) ISSR praymeri ilə davam etdirilmişdir. 

Öyrənilən noxud kolleksiyasında 5 praymer 
üzrə 18-i polimorf olmaqla, ümumilikdə, 32 bənd 
sintez olunmuşdur (Cədvəl 3). Amplikonların öl- 
çüsü 0.2-1.5 kb arasında dəyişmişdir. Hər praymerə 
düşən bənd sayı 6.4 ədəd təşkil etmiş, ən çox am- 
plikon UBC 827, ən az amplikon sayı isə UBC 810 
praymeri ilə əldə olunmuşdur (Şəkil 1). Polimorf 
bəndlərin sayı 1-5 arasında dəyişmiş, orta hesabla 
3.6 ədəd təşkil etmişdir. Dinukleotid təkrarlar arasın- 
da kolleksiya üçün maksimum polimorfizm (80%) 
(CA ):Gardıcıllığı ilə qeydə alınmışdır (şəkil 2). 
Alınan nəticələr ədəbiyyat məlumatları ilə uyğun- 
luq təşkil edir. Məsələn, 5 ənənəvi noxud sortunun 
identifikasiyası zamanı 5 ISSR praymerlə ümu- 


milikdə 33 bənd sintez olunmuş, hər praymerə 
düşən bənd sayı 6.6 ədəd təşkil etmişdir (Tahir and 
Karim, 2011). Müəlliflər genetik müxtəlifliyin 
analizində ISSR markerlərin RAPD markerlərlə 
müqayisədə daha informativ olmasını göstərmişlər. 
Aggarwal və əməkdaşları 125 nümunədən ibarət 
kolleksiyanın analizi zamanı 26 ISSR markerindən 
istifadə etmiş və 213-ü polimorf olmaqla 232 bənd 
əldə etməyə müvəffəq olmuşlar (Aggarwal et al., 
2015). Tədqiqatımızda olduğu kimi, UBC 827 
praymeri yüksək allel sayı ilə fərqlənmişdir. Rao və 
əməkdaşları 15 mədəni və 5 yabanı noxud nümunə- 
si üzərində apardıqları tədqiqatlar zamanı 10 ISSR 
praymerindən yalnız 6-sı polimorf olmuş, kollek- 
siya üçün polimorfizm göstəricisi 56.3% təşkil 
etmişdir (Rao et al., 2007). Bizim tədqiqatlarda 
praymerlər üzrə polimorfizm göstəriciləri 25-80% 
arasında dəyişmiş, orta polimorfizm 55,896 təşkil 
etmişdir. 

Marker sisteminin öyrənilən kolleksiya üçün 
effektivliyini qiymətləndirmək məqsədilə bir sıra 
statistik parametrlər tədqiq edilmişdir. Polimorf 
lokus fraksiyasına əsaslanan effektiv multipleks 

əmsalının (EMR) ən yüksək qiyməti UBC 818 
praymeri üçün əldə edilmiş (3.2), hər praymer üçün 
orta göstərici 0.44 təşkil etmişdir. Praymerlər üzrə 
marker indeksinin qiyməti 0.05-0.86 arasında də- 
yişmiş və orta hesabla 0.48 vahid olmuşdur. 

Çözüm gücü(RP) seçilmiş praymerin genotip- 
ləri bir-birindən fərqləndirmə (diskriminasiya) po- 
tensialını göstərir. Cari tədqiqatda noxud genotip- 
ləri üçün çözüm gücüaşağı olmaqla, 0.29-1.21, orta 
çözümgücü (MRP) isə 0.07-0.42 arasında dəyiş- 
mişdir. 

Ən mühüm statistik parametrlərdən hesab 
olunan polimorf informasiya tutumu (PIC) mono- 
morf markerlər üçün minimim (0)уә genotiplərin 
5076-də olan, digər 50%-4э isə olmayan markerlər 
üçün maksimum (0.5) qiymət alır. Təcrübələri- 
mizdə ISSR praymerlər üçün maksimum PIC UBC 
835 (0.29), minimum PIC isə UBC 827 (0.11) pray- 
meri ilə qeydə alınmışdır. Göründüyü kimi, geno- 
tiplər üçün PIC orta və aşağı qiymətlərlə səciyyə- 
lənir ki, bu da bir daha kolleksiyada polimorfizmin 
aşağı səviyyədə olduğunu göstərir. 





Cədvəl 3. ISSR praymerləri ilə noxud genotiplərində təyin olunmuş polimorfizm və genetik müxtəliflik ölçüləri 




















= = R 
Pray Е > 2 £ 24 = 
- s = m = = = Ay 
Praymer adı | merardıcıllığı, 5 = E = Е s 2 £ ı = = = z = 
5-3 ча Е“ Е ЕВ 5 2 
Eig S £ я 
[97] Aa 
UBC 810 (GA)sT 4 1 25 0.26 0.21 0.25 0.29 0.29 0.05 
UBC 818 (CA)sG 5 4 80 0.67 0.27 3.2 0.42 1.67 0.86 
UBC 827 (AC)sG 10 5 50 0.26 0.11 2.5 0.07 0.34 0.28 
UBC 834 (AG)sYT 7 4 57 0.24 0.18 2.3 0.15 0.58 0.41 
ОВС 835 (AG)sYC 6 4 67 0.70 0.29 2.7 0.3 1.21 0.78 
Umumi 32 18 
Orta 6.4 3.6 55.8 0.43 0.21 0.44 0.25 0.82 0.48 
Qeyd Y= С, T 

понос ТЫЫ БЫЬЫЫ 


Şəkil 2. ОВС 818 praymeri ilə noxud genotiplərində sintez olunmuş amplifikasiya məhsulları. 

Şəkil 3. ОВС 834 praymeri ilə noxud genotiplərində sintez olunmuş amplifikasiya məhsulları və ~ 1200 п.с. 
uzunluğunda unikal allel (oxla göstərilmişdir). 

Şəkil 4. UBC 835 praymeri ilə noxud genotiplərində sintez olunmuş amplifikasiya məhsulları və unikal allellər 
(oxla göstərilmişdir). 


UBC 810 praymeri ilə 48 noxud genotipində 2, 
UBC 834, UBC 818, UBC 827 və UBC 835 pray- 
merləri ilə isə 5 fərqli patern (bəndlərin kombinasi- 
yası) əldə edilmişdir. Bundan əlavə, UBC 834 
praymeri ilə ~1200 п.с. uzunluğunda 1, UBC 827 
praymeri ilə - 510 və 950 п.с. uzunluğunda 2 və 
ОВС 835 praymeri ilə - 280, 630 və 700 п.с. uzun- 
lugunda 3 unikal allel qeydə alınmışdır (Şəkil 3, 4). 
Tədqiq olunmuş 5 mikrosatellitlər arası lokusun 
ümumi nəticələrinə görə 5, 8, 9, 25, 31, 36, 39 və 47 
nömrəli genotiplər unikal genotiplər kimi qiymət- 
ləndirilmişlər. 

ISSR profillərin rast gəlmə tezliyi əsasında 
noxud kolleksiyası üçün genetik müxtəliflik (GM) 
əmsalı hesablanmışdır (Cədvəl 3). Noxud kollek- 
siyasında tədqiq olunan 5 praymerdən 3-ü genetik 
müxtəliflik indeksinin (GMİ) aşağı (0.24-0.26), 2-i 
isə orta qiyməti ilə səciyyələmişdir. Bütün pray- 
merlər üzrə orta GMİ 0.43 vahid təşkil etmişdir. 

ISSR markerlər yüksək polimorf olub, genetik 
müxtəliflik, genlərin skrininqi, filogenez, genom 
xəritələnməsi və təkamül biologiyası üzrə tədqi- 
qatlarda geniş şəkildə istifadə olunur (Tahir and 
Karim, 2011). ISSR məlumatlar əsasında müəyyən 
olunmuş genetik qohumluq mofoloji məlumatlarla 
uzlaşır və bu ISSR marker sisteminin effektivliyini 
bir daha təsdiqləyir (Rafesh et al., 2003). Məlum- 
dur ki, ISSR markerlər spesifik olmayıb, bir çox 
bitkilərdə mövcud genetik müxətlifliyin qiymət- 
ləndirilməsində istifadə olunur. Qeyd olunmalıdır 
ki, tədqiq etdiyimiz ISSR markerlər paralel olaraq, 
bir çox bitkilərdə, o cümlədən mərcimək, pomidor, 
yemiş, çovdarvə s. bitkilərdə istifadə olunmuş və 
yüksək polimorfizm aşkaretmişdir. Noxud kollek- 
siyasında 5 praymerə görə GMİ və PIC-in aşağı 
qiyməti və noxud genotiplərinin tədqiqata cəlb 
olunmuş digər praymerlərə görə tam monomorf 

olması, ISSR markerlərin qeyri-effektivliyini de- 
yil, öyrənilən kolleksiyanın genetik baxımdan az 
çeşidli olmasını deməyə əsas verir. Tədqiqatmızda 
müşahidə olunan polimorfizm və genetik müxtə- 
liflik bəzi tədqiqatçılar tərəfindən alınmış nəti- 
cələrdən daha aşağıdır (Həsənova, 2015, Collard et 
al., 2003). Bununla belə, bir çox müəlliflər Cicer 
arietinum L. növünə aid mədəni noxud genotip- 
lərində genetik variasiyanın aşağı olması haqqında 
fikirlər irəli sürmüşdür. Aggravval və əməkdaşları 
125 mədəni noxud nümunəsindən ibarət geniş 
kolleksiya üçün 40 ISSR markeri ilə GMİ-nin 
0.213 vahid təşkil etdiyini aşkar etmişdir ki, bu da 
bizim nəticələrlə müqayisədə çox aşağı göstəri- 
cidir (Aggarwal et al., 2015). Iruela və əməkdaşları 
52 RAPD və ISSR markerindən istifadə etməklə, 
Cicer arietinum L. növü daxilində genetik varia- 
siya və qohumluğu qiymətləndirmişdir. Cakkard 
oxşarlıq indeksi 0.19-0.97 arasında dəyişmiş, 
sintez olumuş 234 fraqmentdən yalnız 31-i poli- 
morf olmuşdur (Iruela et al., 2002). Sudupak 6 
SSR paraymeri ilə Cicer cinsinə daxil növlər ara- 
sında və hər bir növdaxilində nümunələrin genetik 
yaxınlıq dərəcəsini tədqiq etmişdir (Sudupak, 
2004). Növlər arasında C. arietinum ən aşağı va- 
riasiya dərəcəsinə malik olmuşdur. Tədqiq olunan 
6 ISSR lokusdan yalnız 3-ü mədəni noxud nü- 
munələrində polimorfizm aşkar etmişdir. 
Tədqiqatımızda da müşahidə olunduğu kimi, 
noxud genotiplərində genetik müxtəlifliyin azlığı 
bir tərəfdən onun mütləq öz-özünə tozlanan bitki, 
digər tərəfdən isə genomunun daha çox monoton 
quruluşlu olması ilə əlaqədardır (Aggarwal et al., 
2015). Belə ki, mədəni noxud 10.000 il əvvəl ilk 
seleksiyaçılar tərəfindən ehtimal olunan əcdadı C. 
reticulatum növündən seçilərkən genetik daralmaya 
(bottleneck) məruz qalmışdır (Mohan et al., 2013). 

Şəkil 5. Noxud kolleksiyasında genetik qohumluğu əks etdirən dendroqram. 


Bir çox ədəbiyyat məlumatlarında mədəni no- 
xudun mövcud rüşeym plazmasının aşağı genetik 
variasiya nümayiş etdirməsi və DNT polimorfiz- 
minin aşkalanması üçün daha çox markerin yoxla- 
nılmasının vacibliyi qeyd olunur. Bizim tədqiqat- 
larda istifadə olunan praymerlər arasında UBC 818 
və UBC 835 noxud kolleksiyasında polimorfizm 
və genetik müxtəlifliyin analizi üçün daha effektiv 
hesab edilə bilər. Qeyd olunan praymerlər MI, RP, 
MRP kimi statistik göstəricilərin nisbi yüksək 
qiyməti ilə də səciyyələnmişdir. 

Noxud genotipləri arasında genetik qohum- 
luğu qiymətləndirmək məqsədilə, paternlər əsasın- 
da binar matris tərtib olunmuş və Darvin proqram 
paketindən istifadə etməklə dendroqram qurulmuş- 
dur. Nümunələr haqqında dolğun informasiya 
(mənşəyi, toplanma yeri və s.) olmadığından, klas- 
ter analizində əsas məqsəd yalnız genetik baxım- 
dan divergent, seleksiya üçün əhəmiyyətli forma- 
ların müəyyənləşdirilməsindən ibarət olmuşdur. 

Noxud genotiplərinin genetik yaxınlıq dərə- 
cəsini əks etdirən dendroqramda 7 əsas klaster 
ayırd edilmişdir. Gözlənildiyi kimi, nümunələrin 
böyük hissəsi öz aralarında eynilik (Genetik 
məsafə — 0) nümayiş etdirmişdir (Şəkil 5). 

9 və 46 nömrəli iki genotip müstəqil klaster 
(müvafiq olaraq, IV və VI) əmələ gətirmişdir. 


Tədqiqata cəlb edilmiş iki sort (Nərmin və Cəmilə) 
Ш klasterdə birləşmiş və genetik baxımdan yaxın- 
liq nümayiş etdirmişdir. Qeyd olunan genotiplər 
arasında genetik məsafə indeksi 0.33 vahid təşkil 
etmişdir. VII klaster, 1 klasterin dörd, П və У 
klasterin isə iki subklasteri tədqiq edilən bütün 
lokuslara görə bir-biri ilə 100% oxşarlıq nümayiş 
etdirən genotipləri özündə birləşdirmişdir. 

Genetik qohumluq haqqında məlumat və nü- 
munələr arasında mövcud olan genetik divergen- 
siya valideyn formaların seçilməsi üçün praktik 
informasiya verməklə, noxud üzrə seleksiya proq- 
ramlarının istiqamətləndirilməsinə və proqnozlaş- 
dırılmasına imkan verir. 

Məlumdur ki, hər bir nümunənin genbankda 
saxlanılması müəyyən maliyyə vəsaiti hesabına 
başa gəlir. Genbanklarda effektiv qorunub saxlan- 
manı təmin etmək məqsədilə özək kolleksiyalar 
yaradılır. Özək kolleksiyalar hesabına bir tərəfdən 
gələcək seleksiya proqramları üçün mövcud ge- 
netik müxtəlifliyi tam şəkildə qoruyub saxlamaq, 
digər tərəfdən isə maliyyə xərclərini azaltmaq 
mümkündür. Bu kolleksiyalar, həmçinin, genetik 
materialın müasir seleksiya proqramlarında daha 
geniş və effektli istifadəsinə imkan yaradır. Özək 
kolleksiya bütöv kolleksiyada olan genetik müx- 
təlifliyin ən azı 70%-п1 özündə əks etdirməlidir. 

Cədvəl 4. Genetik baxımdan fərqlənən noxud nümunələrinin rəqəmsal identifikasiya kodu 














Rəqəmsal Se Zy Zoo 20 це во St Se Ss 

Е : h . go = ю= Be Re os хня Q€ RE м 

Nümunələr identifikasiya Qoc Qe Qe её че Qe ое Ve Ve 

m = а 5 а = до Bn A= ag ms AS 

kodu = Ə DF Ба Da SH DA DS pa 
F.08-90 010000001 0 1 0 0 0 0 0 0 1 
Е.08-142 000011010 0 0 0 0 1 1 0 1 0 
Е.07-213 100010010 1 0 0 0 1 0 0 1 0 
İridənli 110000010 1 1 0 0 0 0 0 1 0 
Seçmə L. 010000110 0 1 0 0 0 0 1 1 0 
Sultan 001100010 0 0 1 1 0 0 0 1 0 
Nərmin 101100011 1 0 1 1 0 0 0 1 1 





Aparılan tədqiqatlar nəticəsində noxud genotiplə- 
rinin ~65%-nin öz aralarında eynilik təşkil etməsi 
müəyyən edilmişdir ki, bu da oxşar nümunələri 
çıxdaş etməklə, tədqiq etdiyimiz noxud kolleksiya- 
sındakı nümunə sayını 48-dən 26-ya qədər azalt- 
mağa imkan verir. Qeyd olunan 26 nümunə 5 
praymerlə sintez olunmuş 22 allelin hamısını 
özündə birləşdirir və beləliklə, bütöv kolleksiyada 
olan müxtəlifliyi əks etdirir. Russell və əməkdaş- 
ları 101 arpa bitkisindən ibarət kolleksiyanı 28 
SSR lokusu üzrə analiz etməklə, sintez olunmuş 
ümumi allellərin 72%-ni özündə cəmləşdirən 19 
nümunədən ibarət özək kolleksiya yaratmağa nail 
olmuşlar. Nümunə sayını 44-ə qədər artırmaqla isə 
kolleksiyadakı bütün alleləri əhatə etmək mümkün 
olmuşdur (Russell et al. 2000). Tədqiqatımız nəti- 
cəsində yaradılmış ilkin özək kolleksiya allellərlə 
yanaşı, bütün allel kom-binasiyalarını da (patern- 
ləri) özündə birləşdirir. Yalnız bütün patemlərə 
görə tam eynilik nümayiş etdirən nümunələr çıx- 
daş edilmişdir. Yaradılmış ilkin özək kolleksiya 
müxtəlif istiqamətli seleksiya proqramlarında çar- 
pazlaşdırma məqsədilə istifadə oluna bilər (Cədvəl 
1). Kolleksiyaya daxil olan 8, 23, 25, 36, 46 və s. 
nümunələr genetik baxımdan çox fərqli, 9 və 31 
nömrəli genotiplər isə tam divergent formalar kimi 
qiymətləndirilmişdir. Belə ki, bu genotiplərlə kol- 
leksiyanın bütün digər nümunələri arasında ge- 
netik məsafə indeksi 0.6-1.0 arasında dəyişmişdir. 
Gələcəkdə ilkin özək kolleksiya da daxil olmaqla, 
genbankda saxlanılan bütün noxud nümunələrinin 
molekulyar marker və morfoaqronomik əlamətlər 
əsasında qiymətlən-dirilərək özək kolleksiyanın 
təkmilləşdirilməsi planlaşdırılır. 

Molekulyar markerlərin digər tətbiq sahə- 
lərindən biri nümunələrin pasportlaşdırılmasıdır. 
Molekulyar-genetik pasportlaşdırma (DNT “dak- 
tiloskopiya”) sortların, ayrı-ayrı genotiplərin, ya- 
banı formaların müəlliflik hüququnun qorunmasın- 
da, onun hər hansı bir ölkəyə məxsusluğunun ta- 
nınmasında mühüm rolo ynayır. Genomun aşağı 
variabelliyi noxud genotiplərinin təyinində çətinlik 

yaradır.Bununla belə, tərəfimizdən kolleksiyaya 
daxil olan bəzi genotiplərin identifikasiyası həyata 
keçirilmişdir. Genetik pasportlaşdırılmanın aparıl- 
ması bir neçə üsulla həyata keçirilir. Bunlardan 
biri bir neçə sortu eyni zamanda fərqləndirə bilən 
praymerlərdən istifadə etməklə, polimorf lokuslar 
üzrə hər hansı bir bəndin olub-olmamasına görə 
rəqəmsal pasportların tərtib edilməsidir (Liu et al., 
2012). Belə ki, 3 praymerlə əldə olunmuş unikal 
və nadir allellər nəzərə alınmaqla, 7 nümunənin 9 
lokus üzrə pasportlaşdırılması aparılmışdır. Pas- 
port verilən 7 nümunənin rəqəmsal kodu kollek- 
siyanın heç bir digər nümunəsi ilə üst-üstə düşmür 
və unikaldır (Cədvəl 4). 

Beləliklə, cari tədqiqat işində ISSR markerlər- 
dən istifadə etməklə, noxud nümunələrində genetik 
müxtəliflik tədqiq edilmişdir. Analizlərlə nümunə- 
lər arasında genetik variasiyanın aşağı olması aş- 
kar edilmiş, bununla belə, kolleksiyada genetik ba- 
xımdan fərqli, divergent formalar müəyyən edil- 
mişdir. İlk dəfə olaraq, noxud bitkisində 26 nümu- 
nədən ibarət ilkin özək kolleksiya yaradılmış və 7 
nümunənin molekulyar-genetik pasportu tərtib 
edilmişdir. ISSR məlumatlardan əldə olunmuş bu 
genetik informasiya noxud nümunələrinin sis- 
temləşdirlməsi və morfolofi əlamətlər əsasında 
aparılan genetik tədqiqatları nizamlamaq məqsə- 
dilə istifadə oluna bilər. 

Молекулярно-генетический Анализ Генетического Разнообразия Интродуцированных 
И Местных Образцов Нута (Cicer arietinum L.) 


С.М. Бабаева!, З.И. Акпаров!, Л.А. AMupos!”,K.B. Шихалиева!,С.Г. Гасанова! З.С. Мухтарова! 3, 
Г.С.Асланова!, М.А. Аббасов! 

Изучено генетическое разнообразие 48 культивированных генотипов нута с использованием ISSR 
маркеров. В целом, с применением 5-ти праймеров было синтезировано 32 ампликона, из которых 18 
оказались полиморфными. Выявлено низкое генетическое разнообразие в изученной коллекции 
(ИГР=0.43; PIC=0.21). В результате проведенных исследований 65% изученных генотипов нута ока- 
зались идентичными, что стало основой для создания ко-коллекции, состоящей из 26 образцов. Впер- 
вые была проведена молекулярно-генетическая паспортизация 7-ми образцов нута, наиболее генети- 
чески отличимых среди изученной коллекции. 


Ключевые слова: Генетическое разнообразие, ISSR, нут, ко-коллекция 


Molecular-genetic Analysis Of Genetic Diversity In Introduced And Local Chickpea 
(Cicer arietinum L.) Accessions 


S.M. Babayeva), Z.I. АКрагоу!, L.A. Атігоу!?, K.B. Shikhaliyeva",S.G. Hasanova, Z.S. 
Mukhtarova!”, G.S.Aslanova!, M.A. Abbasov!’ 

Genetic diversity of 48 cultivated chickpea genotypes has been studied using ISSR markers. In total, five 
primers generated 32 bands, among which 18 were polymorphic. Low genetic diversity (GDI = 0.43; PIC = 
0.21) was revealed among the studied collection. As a result of the study, 65% of chickpea genotypes were 
found to be identical that enabled the creation of core collection, consisting of 26 accessions. For the first 
time, molecular-genetic passportization was carried out for 7 most genetically distinguishable chickpea ac- 
cessions. 


Key words: Genetic diversity, ISSR, chickpea, core collection 

